

Jaya Bharatabhume !

——
जय भारताभुमे !

——
Document Information



Text title : Jaya Bharatabhume !

File name : jayabhAratabhUme.itx

Category : misc, sanskritgeet

Location : doc_z_misc_general

Author : Dr. Ramakant Shukla

Proofread by : Mandar Kulkarni

Acknowledge-Permission: Dr. Ramakant Shukla, Devavani Parishad, Delhi

Latest update : May 10, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2024

sanskritdocuments.org



ಜಯ ಭಾರತಭೂಮೇ !



ಗಂಗಾಯಮುನಾ ಕಾವೇರೀಕೃಷ್ಣಾಗೋದಾಚಲವೀಚಿಯುತೇ
ಶಿಪ್ರಾಶಾಬರಮತೀನರ್ಮದಾಗಂಡಕತುಂಗತರಂಗಯುತೇ
ಶೋಣಚನಾಬವಿಪಾಶಾಸರಯೂಬ್ರಹ್ಮಪುತ್ರಕಲ್ಲೋಲಕರೇ
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 1..

ಪೂರ್ವಾಪರಜಲನಿಧಿಪ್ರಕ್ಷಾಲಿತಕೇರಲತಾಮಿಲನಾಡುಪದೇ
ಏಲಾಲಲಿತಲವಂಗಲತಾಪರಿವರ್ಧಿತವಿಹಗಾಂ ಮೋದಮದೇ
ವಿಂಧ್ಯಹಿಮಾಲಯಸಹ್ಯಮಲಯ ಪಾರಸಗಿರಿನಾರಾವಲೀಧರೇ
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 2..

ಬೋಕಾರೋ-ರಾಉರಕೇಲಾ-ಸ್ವನಬಧಿರೀಕೃತದಿಗ್ಗಜಕರ್ಣೇ,
ತಾರಾಪುರಸಂಯಂತ್ರ-ಭಿಲಾಈವೀರಭದ್ರ-ಭಾಸ್ವರವರ್ಣೇ
ಭವ್ಯ-ಬರೌನೀ-ಮಧುರಾತ್ಮೈಲವಿಶೋಧಕೀರ್ತಿಪ್ರಕಾಶಯುತೇ !
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 3..

ವೃತ್ತಿಹೀನ-ನಿರ್ಧನ-ಶೋಷಿತಮಾನವಪರಿನಾಂತ್ವನಯತ್ವಪರೇ !
ಭಿನ್ನಜಾತಿಕುಲಧರ್ಮವರ್ಣಲೋಕೈಕ್ಯಪಾದನಯತ್ವಪರೇ
ಲೋಕತಂತ್ರಪರಿರಕ್ಷಣಶೀಲೇ ಅಶರಣಶರಣ ವಿಧಾನಕರೇ
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 4..

ಗ್ರಾಮಯುತೇ ! ಪುರಖೇಟಯುತೇ ! ಬಹುನಗರಯುತೇ ! ನರನಾರಿಯುತೇ !
ನೇತ್ರಯುತೇ ! ಅಭಿನೇತ್ರಯುತೇ ! ಕವಿಕೋವಿದವಿದ್ವದ್ಯಧಯುತೇ?
ಯೋಗಿಯುತೇ ! ಬಹುಭೋಗಿಯುತೇ ಽಮಿತಕಲಾಯುತೇ ! ಬಹುಪರ್ವಧರೇ !
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 5..

ಕಾಶೀ ಮಧುರಾಪುರೀದ್ವಾರಕಾಹರಿದ್ವಾರಮಾಹಾತ್ಮ್ಯಯುತೇ

ಸೇತುಬಂಧಕನ್ಯಾಕುಮಾರಿಕಾಗಂಗಾಸಾಗರಕೀರ್ತಿಯುತೇ
ಬದರೀನಾಥ-ವೈಷ್ಣವೀ-ಜ್ವಾಲಾಹೇಮಕುಂಡಶುಭಯಶೋಧರೇ
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 6..

ನವಜಲಧರವರ್ಷಿತಕೋಲಾಲಸಮೇಧಿತಕರ್ಷಕವೃಂದವೃತೇ
ಶರಣಾಗತಪರಿಪಾಲನ ಶಸ್ತ್ರಶ್ಯಾಮಲವಸನವೃತೇ
ಸರ್ಷಪಪುಷ್ಪ-ರಸಾಲಮುಕುಲಸಂವರ್ಧಿತಪ್ರಿಯಪಿಕಮೋದಮದೇ
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 7..

ತಾಶಕಂದಶಿಮಲಾನುಬಂಧದರ್ಶಿತಶಾಂತ್ಯನುರಾಗೋದ್ರೇಕೇ”
ಸೀಮಾಂತೇಷು ಪ್ರಖ್ಯಾಪಿತನಿಜಭಟರಣವಿಜಗೀಷೋದ್ರೇಕೇ
ಹರಿಕೋಟ್ಯಾ-ಪೋಖರಣಪ್ರಸಾರಿತನಿಜವಿಜ್ಞಾನೋನ್ನತಿಗಾಥೇ
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 8..

ಕಾಲಿದಾಸ ತುಲಸೀ ಕಂಬನ ಗಾಲಿಬ ರವೀಂದ್ರರಸಖಾನಯುತೇ !
ಪಂಪರನ್ನಜಯದೇವಸೂರ ವಿದ್ಯಾಪತಿಪಂತಪ್ರಸಾದನುತೇ !
ಬ್ರಹ್ಮಾನಂದನಹೋದರರಸಮಜ್ಜನಕೋವಿದಕವಿಕಾವ್ಯಧರೇ !
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 9..

ಶೇಷಮಹೇಶದಿನೇಶ ಸುರೇಶ ರಮೇಶಪ್ರದರ್ಶಿತ ನಿಜಲೀಲೇ
ಮಧುಕೈಟಭದಶವದನಕಂಸಮುರವೃತ್ರಾಸುರ ಶಿಶುಪಾಲಕಲೇ
ಶಿಬಿದಧೀಚಿಪ್ರಹ್ಲಾದಹರಿಶ್ಚಂದ್ರಾದಿಚರಿತ್ರೋಜ್ವಲಶೋಭೇ !
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 10..

ಗಿದ್ದಾ ಭಂಗಡ್ಡಾ ರಾಸ-ಚರ್ಚರೀಲೋಕನೃತ್ಯಹೃತಜನಚಿತ್ತೇ
ಭರತನಾಟ್ಯ-ಕತ್ಥಕ-ಕಥಾಕಲೀನೃತ್ಯತರಂಗಿತ ನಿಜಚಿತ್ತೇ
ಘೇರ-ಡಾಡಿಯಾರಾಸ-ವಿನರ್ತಿನರನಾರೀಚಯ ಕೇ ಲಿಧರೇ
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 11..

ಕುಂಭ-ಸೋನಪುರ-ನಾಸಿಕಮೇಲಾರಥಯಾತ್ರಾ ವಿಸ್ತೃತಕೃತ್ಯೇ
ವೈಶಾಖೀ-ವಿಜಯಾ-ಪೋಂಗಲಹೋಲೀ-ದೀಪಾಲೀಕೃತ ನೃತ್ಯೇ
ಕ್ರಿಸಮಸ-ಈದ ಮುಬಾರಕ ಕೋಜಾಗಿರೀಪೂರ್ಣಿಮಾಹ್ಲಾದಯುತೇ

ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 12..

ಅಗಣಿತಮಂದಿರ ಮಸ್ಜಿದಗಿರಿಜಾಗೃಹ ಜಿನ ಗೇಹಗುರುದ್ವಾರೇ !
ನವನವಮಠಸಮಾಜಸಂಸ್ಥೇ ನಾನಾವಿಧಕುಲಲೋಕಾಚಾರೇ !
ಅಗುಣನಗುಣಪ್ರಣಿಧಾನಶುಭೇ ಜಯ ಭಕ್ತಿಜ್ಞಾನಕರ್ಮಭೂಮೇ !
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 13..

ಹೀರಾಕುಂಡ-ಭಾಖಢಾ-ನಾಗಲನಾಗಾರ್ಜುನಸಾಗರಬಂಧೇ
ಪ್ರಸೃತಕುಶೇಶಯಕೇತಕಪಾಟಲಲಲಿತಲವಂಗಲತಾಗಂಧೇ
ಜೀವನದಾಯಿನಿ ! ವಿದ್ಯುದ್ಧಾಯಿನಿ ! ಪ್ರಕೃತಿಪ್ರಮೋದಕಲಾಭೂಮೇ
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 14..

ರಾಮಕೃಷ್ಣ ಗೌತಮ ಗಾಂಧೀನೇಹರೂ ರವೀಂದ್ರಪ್ರೇರಿತಲೋಕೇ
ಮಾನಸ-ಬೀಜಕ-ಧಿರುಕ್ಕುರಲ ಭಾರತ-ರಾಮಾಯಣ-ಹೃತಲೋಕೇ !
ಸತ್ತ್ವೋದ್ರೇಕಯುತೇ ಕವಿಕರ್ಮಯುತೇ ಲೋಕಾರಾಧನಭೂಮೇ !
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 15..

ನವಲರಸಾಲಮುಕುಲಸೌರಭಭಾವಿತಭೃಂಗಾಲೀಗಾನಧರೇ !
ಚಂಪಕಬಕುಲನಾಗಕೇಸರಪಾಟಲಪಾಟೀರಾಮೋದಧರೇ
ಶೀತಲಮಂದ ಸುಗಂಧಸಮೀರೇ ! ಧೃತಕೇಕೀ ಕೋಕಿಲಕೀರೇ
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 16..

ಆಮೃಲಕುಚಕದಲೀನಾರಂಗಕಸೇವಾಸ್ವಾದಕವಿಹಗಯುತೇ
ಅಭ್ರ ಲಿಹಯಂತ್ರಾಲಯಚಿಮನೀಧೂಮೈರ್ಮಲಿನೀಕೃತಕುಭೇ
ಯವಗೋಧೂಮಶಾಲಿಚಣಕಕ್ಷೇತ್ರೈಃ ಶಸ್ಯಶ್ಯಾಮಲೈರ್ಯುತೇ !
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 17..

ನಗ್ನಬುಭುಕ್ಷಿತವಾಸವಿಹೀನಜನಾನಾಮೇಕಾಶ್ರಯಭೂತೇ
ಜಟಿಲಪ್ರಪಂಚಪ್ರತಾಡಿತವೃತ್ತಿವಿಹೀನ ಜನೈಕಾಶ್ರಯಭೂತೇ !
ಅಶರಣಶರಣಾಸ್ವದಭೂತೇ ಸಂತೋಷಮೌನಮೌಖರ್ಯಯುತೇ
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ !.. 18..

ದಾರಿದ್ರ್ಯಾನಲದಗ್ಗದೇಹಜೀವೌಘೋದ್ಧಾರಣಯತ್ನಪರೇ
 ಲೋಷಿತ ಕರ್ಷಕಕಾಮಿಕಪೀಡೋನ್ಮೂಲನ ಹೇತ್ವಾಕ್ರಂದಕರೇ
 ಜಯ ಜಯ ಹೇ ಯುದ್ಧಾಗ್ನಿವಿರೋಧಿನಿ ! ಜಯ ಜಯ ಪಂಚಶೀಲಭೂಮೇ !
 ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಭಾರತಭೂಮೇ ! .. 19..

ಜಾಗೃತಿಶೀಲೇ ! ಕ್ರಾಂತಿವಿಲಾಸೇ ! ಕಾಂತಿಯುತೇ ! ಸಮ್ಮಾನಯುತೇ !
 ವಿದ್ವತ್ತೋಷಿಣಿ ! ಮಾನಸಪೋಷಿಣಿ ! ಸಮರವಿರೋಷಿಣಿ ! ಶಾಂತಿಯುತೇ !
 ಸತ್ಯಾಹಿಂಸಾಪರಹಿತ ಕರುಣಾಸರ್ವಂಸಹತಾ-ಪ್ರೀತಿಧರೇ
 ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ ! .. 20..

ಜಯ ಹರಿನಾಮಾವೃತತ್ಯಪ್ತೇ ಜಯ ಪ್ರೇಯಃ ಶ್ರೇಯಃ ಸಾಧನಿಕೇ !
 ಬ್ರಾಹ್ಮಕ್ಷಾತ್ರಪ್ರಭಾಪೂರೇ ವ್ಯಾಪಾರಯುತೇಽಮಿತ ಕರ್ಮಯುತೇ
 ತ್ಯಾಗಭೋಗಭೂಮೇ ಜಯ ಜಯ ಜಯ “ಜನಗಣಮನ” ಜಯಗಾನಯುತೇ !
 ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ ! .. 21..

ಗಂಗಾಯಮುನಾಸರಯೂವರುಣಾವೀಚಿಪವಿತ್ರೀಕೃತತೀರ್ಥೇ
 ಉಪಕಾಶೀ-ಕಾಶೀ-ಪ್ರಯಾಗಲಕ್ಷಿತ ವಿಹಸ ದ್ವಿದ್ಯಾತೀರ್ಥೇ
 ವಿಶ್ವನಾಥ-ಬದರೀವಿಶಾಲ ರಾಘವಯಾದವಪೂಜಾಶೀಲೇ
 ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ ! .. 22..

ವಾಯು-ಭೂಮಿ-ಜಲಯಾನಗಣೈರ್ದಶಿತನಿಜಶಕ್ತಿಭರಾಲೋಕೇ !
 ಟೈಂಕ ತೋಪ ಗರ್ಜನಪ್ರಖ್ಯಾಪಿತನಿಜಬಲ ಭೂತಿಭರಾಲೋಕೇ
 ನಿತ್ಯನವೀನೋಪಗ್ರಹಮೋಕ್ಷಣಪ್ರಭೃತಿಪ್ರದರ್ಶಿತವರ್ಚಸ್ವೇ
 ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ ! .. 23..

ತವ ವೃಂದಾವಿಪಿನೇ ವಿಹರತಿ ಕೃಷ್ಣೋ ಗೋಪೀಜನಮುದಕಾರೀ
 ತವ ಕೈಲಾಸೇ ಹರತಿ ಹರೋ ಮನ್ಮಥವಿಷಮಹಿಮಾಲಾಧಾರೀ
 ತವ ಸಾಕೇತೇ ಕ್ರೀಡತಿ ರಾಮೋ ಮಿಥಿಲಾಯಾಂ ಜನಕಕುಮಾರೀ
 ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ ! .. 24..

ದಲಪರಿವರ್ತನಕಾರಿನೇತೃನಿಂದಾಂ ಕುರ್ವಾಣಾಸ್ತವ ಲೋಕಾಃ
 ರಾಷ್ಟ್ರಭಕ್ತಿಮೀಶ್ವರಪೂಜಾಮನಿಶಂ ಮನ್ವಾನಾಸ್ತವ ಲೋಕಾಃ

ದುರವಸ್ಥಾಂ ಸಮೂಲಮುನ್ಮೂಲಯಿತುಂ ಕೃತಕಲ್ಪಾಸ್ತವ ಲೋಕಾಃ
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ ! .. 25..

ತ್ವಯಿ ಗಾಯತಿ ಶಂಕರಪಾದಶ್ರೀಃ “ಭಜ ಗೋವಿಂದಂ ಮೂಢಮತೇ !
“ಸಿಯಾ ರಾಮಮಯ ಸಬ ಜಗ ಜಾನೀ” ತ್ವಯಿ ತುಲಸೀದಾಸೋ ಬ್ರೂತೇ
ಭಕ್ತಾಸ್ತ್ವಯಿ ಗಾಯಂತಿ ನಿಮೀಲಿತನೇತ್ರಾ “ಜಯ ಜಗದೀಶ ಹರೇ” !
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ ! .. 26..

ಗೌರವಶಾಲಿನಿ ಮೋದಪ್ರದಾಯಿನಿ ಪ್ರಕೃತಿನಟೀಲೀಲಾಭೂಮೇ
ಚತುರ್ವರ್ಗಫಲದಾಯಿನಿ ಭಗವನ್ನಾಮರೂಪಲೀಲಾಭೂಮೇ
ಶ್ರಮಶಕ್ತೇರುಲ್ಲಾಸ ವಿಧಾಯಿನಿ ರಮಾಕಾಂತಶುಕ್ಲಾಭಿನುತೇ
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ ! .. 27..

ಪರಿಮಿತಶಬ್ದೈರಮಿತಗುಣಾನ್ ಗಾಯಾಮಿ ಕಥಂ ತೇ ವದ ಪುಣ್ಯೇ !
ಚುಲುಕೇ ಜಲಧಿಂ ತುಂಗತರಂಗಂ ಕರವಾಣಿ ಕಥಂ ವದ ಧನ್ಯೇ !
ಜಯ ಸುಜಲೇ ಸುಫಲೇ ವರದೇ ವಿಮಲೇ ಕಮಲಾ-ವಾಣೀ-ವಂದ್ಯೇ !
ಜಯ ಜಯ ಜಯ ಹೇ ಭಾರತಭೂಮೇ !

ಜಯ ಜಯ ಜಯ ಭಾರತಭೂಮೇ ! .. 28..

ಜಯ ಭಾರತಭೂಮೇ ! (ಸಂಸ್ಕೃತಕಾವ್ಯಂ)
ರಚನಾ - ಡಾ. ರಮಾಕಾಂತ ಶುಕ್ಲಃ

Proofread by Mandar Kulkarni

—
Jaya Bharatabhume !

pdf was typeset on May 11, 2024

—

Please send corrections to sanskrit@cheerful.com

